

Крымінальнае права і крыміналогія, крымінальна-выкананаукае права

УДК 343.241

А. П. Грахоцкі

ВУЧЭННЕ У. Д. СПАСОВІЧА АБ ПАКАРАННІ

В статье рассмотрено учение В. Д. Спасовича о наказании, изложенное ученым в первом в Российской империи учебнике по уголовному праву. Цель работы – определение влияния учения В. Д. Спасовича на становление современных научных представлений об институте наказания. Проанализированы выводы ученого о необходимости гуманизации наказания, его целях и признаках, недостатках и преимуществах отдельных видов наказания. Сделан вывод о том, что учение В. Д. Спасовича лежит в основе современной доктрины российского и отечественного уголовного права. Новизна работы состоит в осуществлении комплексного анализа учения о наказании В. Д. Спасовича. Результаты исследования могут быть использованы в преподавательской деятельности, процессе дальнейшей научной разработке истории уголовного права, истории политических и правовых учений.

Ключевые слова: В. Д. Спасович, уголовное право, учебник, учение о наказании, смертная казнь, телесные наказания, тюрьма, ссылка.

Уладзімір Данілавіч Спасовіч, вядомы вучоны-крыміналіст і адвакат другой паловы XIX ст., аўтар першага ў Расіі падручніка па крымінальным праве ўнёс велізарны ўклад у станаўленне расійскай навукі крымінальнага права. Адзін з заснавальнікаў класічнай школы крымінальнага права ў Расійскай імперыі, прыхільнік ліберальных ідэй у навуцы У. Д. Спасовіч у сваім «Учебнику уголовного права» (1863 г.) разглядаў разнастайныя інстытуты крымінальнага права, аналізаваў тэарэтычныя аспекты вучэння аб злачынстве і пакаранні, надаваў асаблівую ўвагу ідэям гуманізацыі пакарання [1]. Прагрэсіўныя высновы вучонага былі негатыўна ўспрыяты рэакцыйнымі коламі царскай Расіі. Рашэннем спецыяльнай камісіі З-га аддзялення падручнік У. Д. Спасовіча быў забаронены для ўжывання ў навучальным працэсе [2, с. 227–229]. Аднак, без сумнення, выгады вучонага, успрыятыя і дапоўненія яго славутымі вучнямі і паслядоўнікамі (напрыклад, М. С. Таганцевым, І. Я. Файніцкім) ляглі ў аснову дакTRYНЫ крымінальнага права. У розныя гістарычныя перыяды да асэнсавання навуковай спадчыны і грамадскай дзейнасці У. Д. Спасовіча звярталіся гісторыкі і правазнаўцы [2–9]. Аднак вучэнне У. Д. Спасовіча аб пакаранні патрабуе асобнага комплекснага разгляду. Таму мэтай гэтага артыкула з'яўляецца вызначэнне ўплыву вучэння У. Д. Спасовіча, выкладзенага ў яго падручніку, на станаўленне сучасных навуковых уяўленняў аб інстытуце пакарання.

У перашай главе падручніка, якая называецца «Очерк теории уголовного права», аўтар звяртаецца да проблем філософіі крымінальнага права. У гэтым кантэксьце вучоны крытычна асэнсоўвае разнастайныя крымінальныя тэорыі, якія грунтуюцца на падставе таго ці іншага філософскага светапогляду (передусім, ідэалізму ці рэалізму). Зыходзячы з гэтага, У. Д. Спасовіч вылучае групы тэорый, якія аргументуюць права дзяржавы на прымяненне пакарання, і падвяргае іх крытычнаму аналізу, уступаючы ў завочную палеміку з І. Кантам, Г. Гегелем, І. Фіхтэ, А. Фейербахам, І. Бэнтамам і іншымі славутымі філософамі [1, с. 11–49].

Цэнтральнае месца ў асэнсаванні проблем філософіі крымінальнага права вучоны адводзіў прынцыпу законнасці (*nullum crimen, nulla poena sine lege* – няма пакарання без закона). У. Д. Спасовіч сцвярджаў, што крымінальны адказнасці павінны падлягаць толькі тыя ўчынкі, якія непасрэдна прадугледжаны нормамі заканадаўства.

Грахоцкі Аляксандар Паўлавіч, канд. юрыд. навук, дац., нам. дэкана па навуковай працы, дац. каф. тэорый і гісторыі дзяржавы і права ГДУ імя Ф. Скарэны (Беларусь).

Адрас для карэспандэнцыі: вул. Савецкая, 104, 246019, г. Гомель, Беларусь; e-mail: grahocki@mail.ru

Падкрэсліваючы немагчымасць пашыральнага тлумачэння нормаў крымінальнага права, вучоны крытычна ставіўся да выкарыстання аналогіі ў крымінальным праве. У. Д. Спасовіч пісаў: «Зло от безнаказанности злодеяния, пропущенного в законе, никак не может быть сравнено со страшным вредом от наказуемости злодеяний без закона положительного и с проистекающим оттуда стеснением свободы гражданской. Свобода гражданская... состоит в возможности делать все то, что не запрещено законом. Если уголовное правосудие станет карать и за то, что не запрещено, то и самый праведный человек не будет безопасен, потому что нет деяния, которое нельзя было бы представить в дурном свете посредствам натяжек и приурочить по сходству к какому-нибудь преступлению» [1, с. 69, 70].

Вучоны прапанаваў наступнае вызначэнне паняцця «крымінальнае пакаранне» – гэта «такое на волю преступника направленное со стороны общественной власти взыскание, за которое следует или исключение виновного из общества, или примирение его с обществом» [1, с. 64]. Зыходзячы з гэтага, У. Д. Спасовіч пісаў, што асноўнымі мэтамі прымянення пакарання з'яўляюцца забеспячэнне грамадской бяспекі шляхам ізаляцыі вінаватага ад соцыуму і выпраўленне злачынцы, які пасля адбывання пакарання павінен вярнуцца да жыцця ў грамадстве [1, с. 179]. Скептычна вучоны ставіўся да застрашальнай («устрашительной») мэты пакарання. Аўтар падкрэсліў: «Государство... не в праве, для примера, добавить ни одной сотой доли к количеству страданий преступника, которое определяется требованиями безопасности общественной» [1, с. 180]. У. Д. Спасовіч пісаў, што «тэорыя застрашэння» не ўвязвае крымінальнага пакарання з віной злачынцы, а аргументуюча прымяненне пакарання толькі ў мэтах прадухілення падобных злачынстваў у будучым. Па словах вучонага, гэта тэорыя «...обращается с человеком как с ничтожной тварью, которой жизнь и страдания ничего не стоят, которой кровь нужна для психологических опытов над другими; она жертвует человеком потому только, что судороги его тела, что безобразие его отрубленной головы должны известным образом подействовать на нервы черни» [1, с. 35]. Не пагаджаўся У. Д. Спасовіч і з высновамі такіх вучоных, як І. Кант, Г. Гегель, якія асноўнай мэтай крымінальнага пакарання бачылі помсту («возмездие»). Так, аналізуючы ідэі І. Канта, паводле якіх пакаранне – гэта талеон (зло, якое ты зрабіў іншай асобе, ты прычыніў сабе), аўтар падручніка задаваўся пытаннем: як можа разбойнік, які забіў шмат людзей, расплаціцца за ўсе свае злачынствы, калі ён мае толькі адно жыццё, ці якім чынам дзяржава павінна адплаціць фальшиваманетчыку за здзейсненае ім злачынства? [1, с. 18]. Погляд на пакаранне як на помсту вучоны лічыў перажыткам сярэднявечча, абсолютна не сумяшчальным з сучаснымі падыходамі да науки крымінальнага права [1, с. 28].

У. Д. Спасовіч вылучыў адзнакі крымінальнага пакарання, якія не губляюць сваёй актуальнасці па сённяшні дзень. Па-першае, згодна з высновамі вучонага, пакаранне з'яўляецца асабістым, яно не павінна тычыцца асоб, якія не ўдзельнічалі ў злачынстве. Па-другое, зыходзячы з таго, што пакаранне суразмерваецца з харектарам злой волі і ўласцівасцямі віны, яно з'яўляецца падзельным. Па-трэцяе, пакаранне мусіць быць ураўняльным, гэта значыць аднолькавым для прадстаўнікоў усіх класаў, званняў і саслоўяў. Па-чацвёртае, пакаранне павінна быць «узнагароджаемым» і «адпусцімым» – у выпадку вынясення памылковага прысуду ў дзяржавы павінны захоўвацца магчымасці для выпраўлення памылкі [1, с. 180].

На старонках падручніка вучоны задаваўся пытаннем: як сувымераць пакаранне з віной? [1, с. 10]. Адказваючы на гэта пытанне, У. Д. Спасовіч абавіруеся на адно з асноўных палажэнняў класічнай школы крымінальнага права, паводле якога кожны чалавек надзелены свабодай волі. У адпаведнасці з гэтым вучоны сцвярджаў, што індывид, які мае свабоду волі, увесе час знаходзіцца перад свядомым выбарам паміж законапаслухмянымі і злачыннымі паводзінамі. Свабодная праява волі, згодна

з высновамі аўтара, прадвызначае наяўнасць свядомасці асобы, гэта значыць разумення сутнасці і наступстваў свайго ўчынку. Зыходзячы з гэтага, асона, на падставе матываў, якія вынікаюць са свабоды ўнутранага меркавання, у стане самастойна вырашаць, ці здзяйсняць тыя альбо іншыя дзеянні, ці адмовіцца ад іх. У. Д. Спасовіч пісаў: «Своі влечения он (чалавек. – А. Г.) может обуздывать, в своих действиях он может идти наперекор своим убеждениям, попрать их и сознательно решиться на зло, зная, что оно зло. Свобода воли, самоопределемость ее к действию есть факт психологический нашего сознания ежеминутно проверяемый и столь очевидный как то, я вижу, слышу, мыслю» [1, с. 51, 52]. На думку вучонага, толькі ўстанаўленне факта аб тым, што асона дзеянічала свядома, з'яўлялася падставай для прыцягнення да крымінальнай адказнасці. У адваротным жа выпадку, калі свядомасць асобы адсутнічала, каральнасць дзеяння губляла залежнасць ад волі вінаватага [1, с. 117, 118].

Неабходна адзначыць, што у больш позній рабоце «Новые направления в науке уголовного права» У. Д. Спасовіч, абараняючы падыходы класічнай школы крымінальнага права да пытання аб свабодзе волі, выступаў з рэзкай крытыкай прадстаўнікоў сацыялагічнай школы (Ч. Ламброза, Э. Фэрры, Р. Гарофала), якія адмаўлялі наяўнасць свабоды волі і аспрэчвалі высновы крыміналістаў-класікаў аб тым, што прызначэнне пакарання залежыць ад устанаўлення ступені віны злачынцы [10]. Абапіраючыся на прынцып павагі да чалавечай годнасці, У. Д. Спасовіч не пагаджаўся з высновамі італьянскіх вучоных аб тым, што свабода волі – гэта толькі ілюзія, а дзеянні злачынцаў дэтэрмінаваны біялагічнымі і сацыяльнымі прычынамі. У. Д. Спасовіч лічыў абсалютна бяздоказнымі меркаванні Ч. Ламброза аб тым, што каля 40 % злачынцаў уяўляюць сабой «класс зверей в образе человеческом» з атавістычнымі адзнакамі ў выглядзе біялагічных і псіхічных аномалій, уласцівых іх першынственным продкам [10, с. 12–18].

У. Д. Спасовіч прадбачыў перспектывы развіцця крымінальнага права. Вучоны прагназаваў, што такія віды пакарання, як цялесныя пакаранні і смяротная кара, у будучым будуць паўсюдна адменены [1, с. 182]. Як паказаў час, абсалютная большасць краін свету адмовілася ад ужывання такіх відаў пакарання.

У. Д. Спасовіч з'яўляўся паслядоўным праціўнікам смяротнага пакарання. Палемізуючы з прыхільнікамі смяротнай кары вучоны пісаў: «Мы живём не под Моисеевым законом мести, но под христианским законом всепрощающей благодати, по которой одна минута искреннего раскаяния в разбойнике искупает всю его жизнь прошедшую» [1, с. 186]. У. Д. Спасовіч падкрэсліваў, што смяротная кара не адпавядае мэтам і прызначэнню пакарання: 1) яна з'яўляецца неадменнай, выключае магчымасць выпраўлення судовай памылкі; 2) смяротная кара не можа садзейнічаць перавыхаванню злачынцы. Вучоны быў перакананы, што наяўнасць гэтага віду пакарання не садзейнічала памяншэнню колькасці злачынстваў у дзяржаве. Аналізуючы замежныя вопыт, аўтар адзначыў, што адмена смяротнай кары не прыводзіць да ўсплеску злачыннасці [1, с. 185, 186, 189]. Падсумоўваючы свае разважанні, У. Д. Спасовіч зрабіў выснову, якая не губляе сваёй актуальнасць і сёння: галоўная перашкода для адмены смяротнага пакарання – «в настроившихся известным образом нравах народных» [1, с. 193]. Аўтар быў упэўнены, што «близится то время, когда общества убедятся наконец доводами неопровергними и осознательными, что им не только возможно, но и удобно существовать без палачей» [1, с. 195].

Не пагаджаўся вучоны і з прымяненнем цялесных пакаранняў. У. Д. Спасовіч адзначаў, што ў свеце наўрад ці знайдзеца вучоны-крыміналіст, які б адстойваў неабходнасць прымянення цялесных пакаранняў як сродкаў адпаведных мэтам правасуддзя [1, с. 196]. Да следчык быў перакананы, што цялесная кара прыніжае годнасць асобы, не можа служыць мэце выпраўлення злачынцы, а наадварот разбэшчвае апошняга [1, с. 195].

Найбольш дзейснымі відамі пакарання У. Д. Спасовіч лічыў пазбаўленне волі ў выглядзе турэмнага зняволення або ссылкі. На думку вучонага, гэтыя віды пакарання ў значайнай ступені адпавядалі прынцыпу чалавечнасці, садзейнічалі перавыхаванню асобы. Так, паводле У. Д. Спасовіча, за час адбыцця турэмнага зняволення злачынец павінен стаць бясшкодным членам грамадства, у якое яму належыць вярнуцца пасля адбыцця пакарання [1, с. 268]. У гэтай сувязі вучоны надаваў асаблівую ўвагу пытанням уладкавання турэмных установоў. У якасці найбольш эфектыўнага сродку выпраўлення зняволеных аўтар разглядаў індывідуалізацыю адбыцця пакарання, што, па сутнасці, лягло ў аснову сучаснага крымінальна-выканайчага права. Пры размеркаванні злачынцаў па турмах У. Д. Спасовіч лічыў неабходным улічваць цяжкасць здзейсненага злачынства, працягласць тэрміну адбыцця пакарання, рознасць полаў, узровень адукаванасці, стан здароўя і нават асаблівасці харкатаў зняволеных. На думку вучонага, толькі размеркаванне злачынцаў па турэмных установах з улікам іх індывідуальных асаблівасцей магло прадухіліць негатыўныя наступствы заходжання асобы ў турэмным заключэнні і садзейнічаць яе выпраўленню [1, с. 269].

Акрамя таго, У. Д. Спасовіч далучаўся і да палемікі аб умовах утрымання зняволеных у турэмных установах. Разважаючы аб tym, у якіх камерах павінны працьвіваць асуджаныя, адна- ці мнагамесных, вучоны схіляўся да неабходнасці калектыўнага ўтрымання зняволеных, што, на яго думку, адпавядала самой прыродзе чалавечай асобы і дазваляла эканоміць дзяржаўныя сродкі [1, с. 271]. Звяртаючыся да заняткаў асуджаных, аўтар быў перакананы, што акрамя фізічнай працы зняволеных павінны прыцягвацца да навучальнага і выхаваўчага працэсу, мець час для асабістага раздуму над сваімі памылкамі і шляхамі уладкавання новага жыцця пасля вызвалення [1, с. 272]. Важнейшай задачай пенітэнцыярнай сістэмы У. Д. Спасовіч лічыў стварэнне ўмоў для аказання дапамогі асуджаным пасля вызвалення з месцаў пазбаўлення волі: «Весьма полезно, чтобы у самого порога тюрьмы преступник нашел руку помощи, которая бы ему пособила в приискании честных средств существования и ввела его таким образом в круг общежития» [1, с. 273].

Яшчэ большы папраўчы патэнцыял вучоны бачыў у ссылцы: «Ссылка исправительна в большей степени, нежели тюремное заключение, потому что вдали за ссылкою виднеется поселение, блистае надежда получить кусок земли, устроить безбедное свое существование; эта цель может быть достигнута только после множества лишений, испытаний, в борьбе с которыми характер преступника закаляется к добру, а не слабнет, как это бывает с тюрьмами» [1, с. 274].

Звяртае на сябе ўвагу стаўленне У. Д. Спасовіча да маёмасных пакаранняў. Вучоны выказваў скепсіс у дачыненні да поўнай канфіскацыі маёмасці злачынцы. Аўтар быў перакананы, што канфіскацыя ўсёй маёмасці вінаватага пазбаўлена найважнейшай адзнакі пакарання – яго асабістага харкту. У. Д. Спасовіч пісаў, што ад такога пакарання пакутуе ўся сям'я злачынцы, яго наследнікі, а дзяржава атрымлівае матэрыяльную карысць ад пакут сям'і вінаватага. На думку вучонага, толькі канфіскацыя асobных аб'ектаў уласнасці злачынцы магла быць апраўданай [1, с. 277, 278].

У. Д. Спасовіч выступаў з вострай крытыкай такога віdu пакарання, як пазбаўленне праваздольнасці і гонару. Вучоны зыходзіў з той ісціны, што ўсе людзі нараджаюцца роўнымі па маральнай іх годнасці перад Богам. Аўтар падкрэсліваў, што асабістая годнасць з'яўляецца неад'емнай ад асобы, яна не даруецца дзяржавай. Адпаведна дзяржава не мае права на пазбаўленне чалавека годнасці. Чалавек не можа быць пазбаўлены годнасці і гонару згодна з прыгаворам суда, аднак за здзяйсненне тых ці іншых злачынстваў дзяржава можа пазбавіць асобу асobных ганаровых правоў і пераваг. Паводле высноў вучонага, правамерным з'яўлялася пазбаўленне злачынцаў дзяржаўных узнагарод і адзнак, правоў, уласцівых тым ці іншым саслоўям, забарона на займанне пэўных пасад і здзяйсненне асobных відаў дзейнасці, выкананне абавязкаў папячыцеляў і апекуноў [1, с. 279–286]. Можна адзначыць, што такога падыходу прытрымліваецца і сучасная дактрина крымінальнага права.

У. Д. Спасовіч першым у расійскім крымінальным праве ўзняў пытанне аб дэтэрмінантах злачыннасці, аб уздзеянні сацыяльнага асяроддзя на злачынныя паводзіны асобы. Вучоны сцвярджаў, што грамадства нясе на сабе маральную адказнасць за злачынцаў, таму што значная колькасць злачынстваў абумоўлена неўладкаванасцю грамадства, наяўнасцю сур'ёзных праблем у функцыянованні соцыуму. Аўтар рэзюмаваў, што ўсплеск злачыннасці ў тым ці іншым грамадстве з'яўляецца індыкатарам некампетэнтнасці дзяржаўной улады [1, с. 67].

Значны інтарэс уяўляюць тэарэтычныя высновы У. Д. Спасовіча аб тэрмінах даўнасці ў крымінальным праве. Даследчык наступным чынам аргументуюваў непрыміненне прававых наступстваў здзяйснення злачынства пасля сканчэння вызначанага перыяду часу: 1) калі злачынец пасля здзяйснення злачынства не ўчыніў новага злачынства, гэту акалічнасць можна інтэрпрэтаваць як выпраўленне вінаватага; 2) вялікі прамежак часу, які аддзяляе правасуддзе ад моманту здзяйснення злачынства, істотна ўскладняе працэс выяснявання ісціны; у такім выпадку вучоны лічыў больш правільным адмовіцца ад правасуддзя і такім чынам пазбегнуць магчымых памылак; 3) ужо сам факт доўгага ўкрывальніцтва злачынцы ад правасуддзя прычыніў вінаватаму такія пакуты, якія могуць быць прызнаны за скрупленне віны [1, с. 309–312].

Такім чынам, высновы У. Д. Спасовіча аб мэтах пакарання (ізаляцыя злачынцаў ад соцыуму і іх перавыхаванне), свабодзе волі, тэрмінах даўнасці, глыбокая тэарэтычная распрацоўка вучоным праблем турмазнаўства, навуковае аргументаванне неабходнасці адмены смяротнай кары і цялесных пакаранняў заклалі асновы класічнай школы крымінальнага права ў Расійскай імперыі, садзейнічалі ўкараненню ідэй гуманізму ў імперскім крымінальным праве. Вызначаныя навукоўцам адзнакі пакарання (яго асабістыя хараектар, падзельнасць, ураўняльнасць, «адпусцімасць») паслужылі тэарэтычным падмуркам для аргументавання такіх важнейшых прынцыпаў крымінальнага права, як законнасць, роўнасць грамадзян перад законам, гуманізм, прынцып асабістай вінаватай адказнасці. Вучэнне У. Д. Спасовіча аб пакаранні, выкладзенае ў першым у Расійскай імперыі падручніку па крымінальным праве, палягае ў аснове сучаснай дактрины расійскага і айчыннага крымінальнага права.

СПІС ЛІТАРАТУРЫ

1. Спасович, В. Д. Учебник уголовного права / В. Д. Спасович. – СПб. : Тип. И. Огризко. – 428 с.
2. Смолярчук, В. И. Гиганты и чародеи слова: русские судебные ораторы второй половины XIX – начала XX века / В. И. Смолярчук. – М. : Юридлит., 1984. – 272 с.
3. Ляховецкий, Л. Д. Характеристика известных русских судебных ораторов с приложением избранной речи каждого из них / Л. Д. Ляховецкий. – СПб. : Центр. Типо-Литогр. М. Я. Минкова, 1897. – 325 с.
4. Фельдштейн, Г. С. Главные течения в истории науки уголовного права в России / Г. С. Фельдштейн. – Ярославль : Тип. губ. правления, 1909. – 690 с.
5. Шалькевич, В. В. Этико-правовые воззрения В. Д. Спасовича в сфере уголовного судопроизводства : автореф. дис. ... канд. юрид. наук : 12.00.09 / В. В. Шалькевич ; Акад. М-ва внутренних дел Республики Беларусь. – Минск, 2003. – 20 с.
6. Шалькевич, В. В. Владимир Данилович Спасович (к 180-летию со дня рождения) / В. В. Шалькевич // Законность и правопорядок. – 2009. – № 1. – С. 69–72.
7. Шкредова, Э. Г. Влияние взглядов В. Д. Спасовича на современное учение и законодательство о множественности преступлений / Э. Г. Шкредова // Вестник Южно-Уральского государственного университета. Серия : Право. – 2006. – № 13. – С. 188–190.
8. Корнилович, Э. Король русской адвокатуры / Э. Корнилович // Юстыція Беларусі. – 2011. – № 4. – С. 66–69.
9. Кучвальская, И. В. Об актуальности научных работ В. Д. Спасовича и И. Я. Фойницкого для современных юристов / И. В. Кучвальская // Приоритетные направления развития правовой системы общества : материалы V Междунар. науч.-практ. конф., Гомель, 15–16 мая 2014 г. / Гомел. гос. ун-т им. Ф. Скорины ; редкол.: И. И. Эсмантович [и др.]. – Гомель, 2014. – С. 269–274.
10. Спасович, В. Д. Новые направления в науке уголовного права / В. Д. Спасович. – М. : Тип. Тов-ва И. Д. Сытина, 1898. – 139 с.

"Vesnik of Yanka Kupala State University of Grodno. Series 4. Jurisprudence"

Vol. 6, No. 1, 2016, pp. 69–74

© Yanka Kupala State University of Grodno, 2016

The doctrine of U. D. Spasovich of punishment

A. P. Hrakhotski

Francisk Skorina Gomel State University (Belarus)

Sovetskaya St., 104, 246019, Gomel, Belarus; e-mail: grahocki@mail.ru

Abstract. The article deals with the doctrine of V. D. Spasovich of punishment laid down in the first textbook on criminal law in the Russian Empire. The aim is to determine the effect of the doctrine of V. D. Spasovich on the development of modern scientific ideas about the institution of punishment. It is analyzed the findings of the scientist about the need of humanization of punishment, its objectives and signs, advantages and disadvantages of certain types of punishment, concluded that the doctrine of V. D. Spasovich underlies the modern doctrine of the Russian and domestic criminal law. The novelty of the work lies in the implementation of a comprehensive analysis of the doctrine of punishment of V. D. Spasovich. The results can be used in teaching, the further scientific development of the history of criminal law, the history of political and legal doctrines.

Keywords: V. D. Spasovich, criminal law, textbook, doctrine of punishment, death penalty, corporal punishment, prison, exile.

References

1. Spasovich V. D. Textbook on criminal law [*Uchebnik ugolovnogo prava*]. St. Petersburg, 428 p.
2. Smoliarchuk V. I. Giants and magicians of a word: the Russian forensic orators of the second half of the 19th – early 20th century [*Giganty i charodei slova: russkie sudebnye oratory vtoroi poloviny XIX – nachala XX veka*]. Moscow, 1984, 272 p.
3. Liakhovetski L. D. Characteristics of the famous Russian forensic orators with an application of the chosen speech of each of them [*Kharakteristika izvestnykh russkikh sudebnykh oratorov s prilozheniem izbrannoi rechi kazhdogo iz nikh*]. St. Petersburg, 1897, 325 p.
4. Feldshtein G. S. Main currents in the history of science of criminal law in Russia [*Glavnye techeniya v istorii nauki ugolovnogo prava v Rossii*]. Yaroslavl, 1909, 690 p.
5. Shalkevich V. V. Ethical and legal views of V. D. Spasovich in the field of criminal proceedings [*Etiko-pravovye vozzreniya V. D. Spasovicha v sfere ugolovnogo sudoproizvodstva : avtoref. dis. ... kand. iurid. nauk*]. Minsk, 2003, 20 p.
6. Shalkevich V. V. Vladimir Danilovich Spasovich (to the 180th anniversary since of his birth) [*Vladimir Danilovich Spasovich (k 180-letiu so dnia rozhdeniya)*]. *Zakonnost i pravoporiadok*, 2009, No. 1, pp. 69–72.
7. Shkredova E. G. Impact of the views of V. D. Spasovich on modern doctrine and law of multiple crimes [*Vliyanie vzgliadov V. D. Spasovicha na sovremennoe uchenie i zakonodatel'stvo o mnozhestvennosti prestuplenii*]. *Vestnik Iuzhno-Uralskogo gosudarstvennogo universiteta. Seria : Pravo*. 2006, No. 13, pp. 188–190.
8. Kornilovich E. King of Russian advocacy [*Korol' russkoi advokatury*]. *Iustytysia Belarusi*, 2011, No. 4, pp. 66–69.
9. Kuchvalskaya I. V. On relevance of the scientific works of V. D. Spasovich and I. Ya. Foinitsky for modern lawyers [*Ob aktual'nosti nauchnykh rabot V. D. Spasovicha i I. Ya. Foinitskogo dlja sovremennykh iuristov*]. *Prioritetnye napravleniya razvitiia pravovoi sistemy obshchestva : materialy V Mezhdunar. nauch.-prakt. konf.*, Gomel, 15–16 maia 2014 g.; ed. board I. I. Esmantovich [et al.]. Gomel, 2014, pp. 269–274.
10. Spasovich V. D. New directions in the science of criminal law [*Novye napravleniya v naуke ugolovnogo prava*]. Moscow, 1898, 139 p.

